

EZIPURU NDIŌZI IRI NA ABUŌ AHU

Matiu 10:1-42

IHE ŌMŪMŪ 81 - Nke Ndịokenye

AMAOKWU IBUN'ISI: “N’ihi na yoke nkem adigh egbu mgbu, ibum di kwa nfe” (Matiu 11:30).

I Ọkpukpọ Nke Ndị -ná-eso-uzọ Iri na abụọ Ahu Nye Ijéozí

1. Enyere ha ike ilu ọlu ahu nke akporo ha ilu, Matiu 10:1; Mak 3:14, 15; Luk 9:1, 2
2. Aha mmadu iri na abụọ ahu, ndi akporo ndiozi ugbo a, ka edeputara, Matiu 10:2-4; Mak 3:16-19
3. Ijéozí ha diiri náání Ụlọ Israel, Matiu 10:5, 6; Ndi Rom 1:16

II Ntuziaka Dị Iche Iche Banyere Ijéozí Ha

1. Ha ga-ekwusa ma gwọọ kwa ndi ọrịa ná-anaghị ego, Matiu 10:7, 8; Mak 16:20; Ọlu Ndi-ozí 20:35
2. Ha agaghị ejide ego ma ọ bụ uwe mgbanwe, Matiu 10:9, 10; 6:31, 32; Luk 10:3-7
3. Ha ga-anogide n’ụlọ ebe anabatara ha; ma ndi juru ha ga-anata ikpé, Matiu 10:11-15; Ọlu Ndi-ozí 13:51; 1 Ndi Kọrint 9:14; Luk 10:10-12

III Mkpagbu Na Ọtutu Ihe Izèndu

1. Dịka Onyenwe ha, mmadu niile ga-akpọ ha asị n’ihi Ozioma ahu, rara kwa ha nye n’aka nnokọ ikpé, Matiu 10:16-25; Luk 10:3; Jón 15:18; 16:33
2. Oge na-abia mgbe a ga-ekpughe ihe bụ omume nke onye ọ bula, Matiu 10:26-27; 1 Ndi Kọrint 3:13; Ndi Rom 2:16; Eklisiastis 12:14
3. Ha agaghị atụ egwú mmadu kama Chineke, Onye ná-amata ọdida nke nnunụ ma ná-elekota kwa umu Ya, Matiu 10:28-31; 6:25-33
4. Ugwọọlu di maka ikwuputa Kraist; na ọbubu onu maka igonari Ya, Matiu 10:32, 33; Nkpughe 3:5; Luk 9:26; Taitos 1:16
5. Ndiro ha ga-abu ndi ezinaulo ha, Matiu 10:34-37; Ndi Rom 8:35
6. Enweghi ọchichọ nke onwe onye bu otu ihe di mkpa nke achoro maka ndu ebighi ebi, Matiu 10:38, 39; 16:24, 25; Mak 8:34, 35; Matiu 6:19, 20; Luk 12:33; Jón 12:24-26
7. Ngozi ga-adiri ndi ahu nabatara ndi ná-ejere Ya ozi, Matiu 10:40-42

NKỌWA DỊ ICHE ICHE

Ọtutu Ubi Chara Acha Maka Owuwe Ihe Ubi

Na nwa oge tupu ezipu mmadu iri na abụọ ahu ndi ná-eso uzọ Ya, Jisọs na-alusi ọlu ike ná-agwọ ndi ọrịa ná-achupu kwa ndi mmuo ọjọọ. Igwè mmadu ahu gbakokwara Ya gburugburu. O wee nwee omiko ma gwa kwa ndi ná-eso uzọ Ya si: “Owuwe-ihe-ubi riri nne n’ezie, ma ndi-olu di ole-na-ole; ya mere, nariónu Onye-nwe owuwe-ihe-ubi ahu, ka o zipu ndi ọlu ba n’owuwe-ihe-ubi Ya.” Ndi ahu bu kwa ndi nwere ọrịa nke ime mmuo, mkpa “dibia” na-akpa ha. Olileanya ha alawo n’iyi; ha chorọ ntute.

Ọtutu ọgbọ agabigawo ma anyi na-achoputa na uwa ka nọ kwa n’otu onodu ahu taa. Ikpo oku maka ndi-olu ka na-aga kwa n’iru; ubi chara acha maka owuwe ihe ubi ma ndi-olu di ole na ole. Anyi ga-anodu ala chikoba aka na ukwu anyi ewee ná-ele ndi furu efu na ndi ná-anwu anwu ka ha ná-ala n’iyi, ná-emeghi ihe anyi nwere ike ime ihu na agbasara Ozioma ahu?

Ikpo Ndi Ná-eso uzọ Ya

Jisọs na-ejéghari n’usọ mmiri Galili otu ubochi wee hu Pita na Anduru ka ha na-egbu azu. O wee kpọ ha ka ha rapu ugbo ha soro Ya. Ha mere ngwa ngwa rapu ugbo azu ha wee soro Jisọs. Ka Ọ na-ejéghari n’akuku osimiri Ọ huri Jemes na Jón ka ha na-edozi ugbo O wee kpọ kwa ha ka ha soro Ya. Ngwa ngwa ha rapuru ugbo azu ha wee soro Jisọs. Lee nnọ iza oku di otu a nye Ozioma! Mmuo nke Chineke na-aku aka n’onuuzọ obi mmadu niile taa. Náání ole na ole na arapu ihe niile “ngwa-ngwa” isoro Jisọs!

Anyi na-ahu kwa ndi ná-eso uzọ Ya ndiozo akpọtara site n’udi ọlu-aka ọzọ di iche iche – Matiu sitere ná ndi ná-anakota utu. Ha ejiwo anya ha hu ijéozí nke Jisọs na otu O si ná-agwọ ndi ọrịa. Oge a buru ha oge imu ihe; ha ka bu umu amuru ohu nime Kraist buru kwa ndi ná-aghaghị inata ntuziaka n’eziomume. Pọl na-ekwu, “Ka onye nke Chineke we zue okè, onye emeworo ka o zue okè ilu ezi-olu nile ọ bula” (2 Timoti 3:17). Ekwuwo na njikere kachasi mma maka ijéozí bu mmadu imata na inwe mmekorita ya na Chineke.

Òzízí na Ùkpúrù Ya Dì Iche Iche

Ndị ná-eso ụzọ Ya ndia anataghị ntuziaka ha n'ụlọ akwụkwọ ebe a na-azuputa ndị mkwusa, dika o bu ụzọ a na-agbaso n'oge a kama azuputara ha site n'ife òfufè kwa ụbọchị na mmekọrịta nke ha na Jisọs ka ha na-esoghari Ya nime ijéozí Ya. Otù oge Jisọs kelere Nna n'ihì na O zoro ihe ndia n'anya ndi maara ihe na ndi nwere nghota ma O kpughere ha nye umu ohuu -- mmadu ndi obi ha ghere oghe, ndi ga-ekwere eziokwu ahụ.

N'otutu nzuko ndi obira ohuu enwere taa, ha na-ekwusi ike banyere mkpa nke oké mmuta na amamihe nke uwa di, bu ihe ná-akpata nlefu anya nke akuku ihe nke ime mmuo otutu oge na mmadu ibu onye amuru ohuu n'ezie. Jisọs gwara Nikodimos, "O buru na amugh madu ozọ, o pugh ihu ala-eze Chineke anya" (Jón 3:3). Taa mmadu na-amata kwa Jisọs n'Onweya n'uzọ doro anya site n'omumu ohuu.

Ndị ozi

Ihe akporo mmadu iri na abuo ahụ na mbu bu ndi ná-eso ụzọ. Ugbu a ana ezipu ha a na-akpo kwa ha Ndiozi. Onye ná-eso ụzọ bu onye ná-eso onye ozọ ná-anara kwa ntuziaka site n'aka ya, ma onyeozí bu onyeozí ezipuru ezipu. Okpukpo nke onye ná-eso ụzọ ahụ bu okpukpo nke ibia muta ihe; okpukpo nke ibu onyeozí ahụ bu okpukpo nke ipu apu.

O bughị ihe ndaba na O kporo ndikom iri na abuo ahụ ka ha buru ndi a ga-esite n'aka ha mee ka nzuko Ya guzosie ike. Onu ogugu a dakotara ya na nke ndi nna-ukwu iri na abuo mbu ahụ ma o bu ndi nna nke agburu iri na abuo nke Israel. Nime akwukwo Nkpughe agwara anyi na aha Ndiozi iri na abuo ahụ di na nkume nke ntala nke Jerusalem Ohuu ahụ.

Aha nke Ndiozi ahụ ka edeputara abuo abuo, o nwere ike ibu na ezipuru ha otu ahụ dika edeputara aha ha abuo abuo.

Ndị Ju na Mbu

Kraist biakutere ihe nke aka Ya -- Ndị Ju. Ijeozí ya n'elu uwa bu ụzọ diri ha. O zipuru ndi ná-eso ụzọ Ya na mbu ijekuru Ndị Ju; ma n'ihì ekweghi ekwe ha na ojuru ha juru Kraist, eweere Ozioma ahụ bugara Ndị Mbaozo. Pol kwuru si "N'ihì na ihere ozi-oma adigh emem: n'ihì na o bu ike nke Chineke rue nzoputa nye onye o bula nke kwere; Ju na mbu na onye Grik kwa" (Ndi Rom 1:16). "Na onye Grik" n'ebe a na-aputa Ndị Mbaozo.

Kraist ajughị iwere eziokwu ahụ nye Ndị Mbaozo mgbe ha biakutere Ya. Mgbe nwanyị onye Sairofinisia ahụ, onye ada ya nwanyị nwere ihe otiti, biakutere Ya, Jisọs gwara ya na o dighi mma iwere nri diri umu nye nkita. O siri "E, Onye-nwe-ayi: n'ihì na obuna umu-nkita neri ufodu nime irighiri nke nadaputa na table nke ndi-nwe-ha" (Matiu 15:27). Jisọs sopuru okwukwe ya wee gwọ nwa ya nwanyị. O bu onye Mbaozo ma o nwere nghota nke eziokwu ahụ zuru oké mgbe o kwuru okwu ndia.

Ntuziaka Maka Ijeozí Ha

Ha agaghị eji olaedo, ma o bu olaocha tnye n'akpa ego ha, ma o bu akpa iji gaa njem: "N'ihì na onye-olu kwesiri ihe eji azu ya." Lee nno ka o si di ihe site n'ogbakọ okpukpe di ihe ihe nke di n'ụwa taa! Otutu nime ndi mkwusa nke obira ohuu na-achọ inata okwu nkwe ike maka ugwo onwa aga akwu ha tupu ha anabata okwa ijeozí o bula.

Nime obodo o bula ebe ha batara ha ga-achoputa onye kwesiri nime ya; ma mgbe o bula ha batara n'otu ulọ, o buru na anabatara ha, ha ga-anogide n'ebe ahụ, udo ha ga-abiakwasị kwa ulọ ahụ; ma o buru na anabataghị ha, ha ga-etichapu aja ukwu ha ka o buru ama megide ulọ ahụ ma o bu obodo ahụ.

"Lee, Mu onwem nezipu unu dika aturu n'etiti agu." Kemge ndi nna anyi ha mbu mehiere o di agha nke ná-agarisi n'iru n'ụwa n'etiti ndiagha nke ochichiri megide ndiagha nke ihè. Jisọs dorọ ndiozi ahụ aka-ná-nti ka ha buru ndi "nwere uche dika agwo" -- imu anya nye ohere o bula iji gbaara Onyenwe ha ama. "Onye nenwetara Chineke nkuru-obi madu ka onye mara ihe bu" (Ilu 11:30). Ha agaghị abu ndi ná-adighi aghota nzuputa ojoo di ihe ihe nke ekwensu. Otù aka ahụ ha ga-abu kwa ndi "nādigh aghughọ dika nduru" -- idi nwayo n'oge ikwa emò ma o bu mkpagbu. Jisọs dorọ ha aka-ná-nti na aga akpagbu ha n'ihì aha Ya na aga ekuru kwa ha gaa n'iru nno ikpe; ma O gwara ha ka ihe ndi ahụ ghara ime ha ka ha tụo egwu. Anyi agaghị atụ egwu ndi ahụ nke na ebo anyi ebubo ugha, n'ihì na Chineke aghaghị ikpeputa ndi eziomume. Otù ụbọchị na-abia mgbe Chineke ga-ekpughe ihe nzuzo niile nke mmadu, a ga-eme kwa ka olu mmadu niile puta ihè ma ha sitere na Chineke. Ihe ha mutaworo banyere Jisọs ka ha ga-ekwusa n'iru ora mmadu niile nke uwa, ha atughị egwu ndi ná-esogbu ha, n'ihì na anya Chineke di n'aru ha, o dighi kwa onye puru imetu mkpuruobi ha aka. Náanị Chineke ka ha ga-atụ egwu Ya bu Onye ahụ nke nwere ike ila ma mkpuruobi ma anaru n'iyi n'okụ ala-mmuo.

O bu kwa ndi ezinaulo mmadu ga-abu ndiyo ya. Otutu oge ndi ná-esogbu anyi karisa bu ndi ahụ sitere n'ezinaulo nke aka anyi. Mgbe ufodu ezinaulo ahụ na-ekewa abuo: nne na nna megide umu, na umu megide nne na nna, n'ihì na ufodu kwere na Jisọs ewee zoputa ha ebe ndiozo juru Ya.

Mgbe O chesiri ihe isi ike di iche iche nke Ozioma n'iru Ndiozi ahụ, Jisqs gwara ha ihe banyere ihun'anya na nchebe nke Nna ha nke bi n'Eluigwe, wee mesie ha obi ike ozọ na otu nnunụ apughị ida n'ala ma O mataghị na kwa na ha di oké onuahia karịa otutu nnunụ.

Ntuziaka ndia enyere mmadu iri na abuo ahụ nwere ndumodu di ebube nime ha nye anyi n'ubochi taa ka anyi buru ndi "nwere uche dika agwo, ndi nadigh kwa aghugho dika nduru;" ka ha buru n'uche izute ihe isi ike di iche iche; ka ha tukwasị obi na nlekota nke Chineke nke na-adighi ada n'ebe umu Ya no; na ilegide anya ihu na anyi gbazuru oso anyi.

Anyi ga-abu ndi kwesiri ntukwasio bi n'okpukpo nke Chineke anyi, inochi onodu anyi n'olu nke Ozioma, ma o di ukwu ma o di nta; were ntachio bi na-ebu obe anyi kwa ubochi -- ihe mgbu ma o bu onwunwa nke na-abjara anyi nime ilu olu di iche iche diri anyi n'ezinaulo, na nroputa, aka igbo mkpa nke ihe ana ahụ anya, ma o bu n'olu nke Onyenweanyị; na ibu ndi kwesiri ntukwasio bi iguzo n'okoloto nke eziumume Ya, oge niile na-ewere enweghi ochicho nke onweonye na-achọ o di mma nke ndiozo.

Alaeze Eluigwe

Ha ga-apu wee kwusaa, na-asị, "ala-eze elu-igwe di nso." Jisqs, na kwa Jon Onye-owu-mmiri, kwusara otu ozi ahụ. O dighi akwukwo mgbasa ozi, radio, ma o bu ozi na-aga site n'iku ekwentị nke di n'oge ahụ, ma aghaghị igbasa ozi ahụ site n'okwu onu.

O ji otutu ilu gwa ha ihe banyere Alaeze nke a na-ahụ anya nke O gaje ime ka o guzo mgbe oge ya zuru. O kwuru okwu banyere otu nwoke nke amaara aha ya onye gara ala di anya, inara alaeze nye onweya na ilaghachi. Kraist no "n'obodo" ahụ ugbo a; O ga-alaghachi n'oge na-adighi anya inara alaeze Ya, nke O kwuru ugwo ya site na mgbaputa nke mmadu. Mgbe ahụ O ga-anokwasị n'ocheeze nke Alaeze Ya. Lee ohere oma anyi nwere taa inabata Ozioma di ebube ma jikere kwa inara Eze a di ukwu mgbe O ga-abighachi maka ndi nke Ya!

AJỤJỤ DỊ ICHE ICHE

1. Kpọtasị aha Ndiozi iri na abuo ahụ.
2. Olee ndi ezigaara Ndiozi iri na abuo ahụ?
3. Gini na-abjakwasị ezinaulo ahụ nke ndi nabatara ha?
4. O buru na otu obodo aju inabata ha, gini ka Ndiozi ahụ ga-eme?
5. Onyenweanyị O biara iweta udo ka o bu nkewa n'ụwa?
6. Olee onodu nke kwesiri ka nna anyi na nne anyi ha nwere nime obi anyi?
7. Gini mere Ndiozi ahụ na-agaghị anata ego maka ikwusa Ozioma ahụ?
8. Mgbe Jisqs zipuru Ndiozi ahụ ije mkwusa, mmadu ole na-ejekota onu?